

رسول اللہ صلی اللہ علیہ وسلم کی طلبائے دین سے شفقت

☆.....☆.....☆ از قلم فضیلۃ الشیخ حافظ عبدالعزیز ثاقب فاضل مدینہ یونیورسٹی ☆.....☆.....☆

خواندگان محترم

حکما اور فلاسفر جنہوں نے بارہا اپنی عقل رسا سے عالم کے نقشے بدل دیئے ہیں جنہوں نے عجائبات عالم کی طلسم کشائی کے حیرت انگیز نظریے پیش کیے ہیں وہ بھی انسانیت کے نظام ہدایت کا کوئی عملی نقشہ پیش نہ کر سکے اور نہ فرائض انسانی کی طلسم کشائی میں کوئی عملی امداد دے سکے کہ ان کی دقیق تکذخی اور بلند خیالیوں کے پیچھے بھی حسن عمل کا نمونہ نہ تھا (خطبات مدراس - ص 24)

بلاشبہ یہ رتبہ بلند اور مقام رفیع اگر کسی کے حصے میں آیا۔ تو وہ صرف حضرت محمد صلی اللہ علیہ وسلم ہیں

فداہ و امی و امی

آپ ﷺ کی سیرت طیبہ تمام انسانیت کیلئے ایسی مشعل راہ ہے جس کی روشنی میں تمام علوم و فنون سے وابستہ حضرات اپنے اپنے علم و فن سے متعلق معلومات کے ایسے چراغ روشن کر سکتے ہیں جن کی روشنی نہ صرف بے داغ ہوگی بلکہ اس چراغ کو کون بھی مدہم بھی نہ ہوگی آئندہ سطور میں ہم اس بات کا جائزہ لینے کی کوشش کرتے ہیں کہ نبی کریم صلی اللہ علیہ وسلم کا بطور استاد اپنے طلباء کے ساتھ کیسا رویہ تھا۔

طلبہ کیلئے خیر خواہی کا جذبہ

فرمان باری تعالیٰ ہے لقد جاءکم رسول کم انفسکم عزیز علیہ ما عنتم حریرص

علیکم بالمؤمنین رؤوف رحیم (التوبہ. 128)

ترجمہ:- بلاشبہ یقیناً تم ہی سے ایک رسول آیا۔ اس پر بہت شاق ہے کہ تم شفقت میں پڑو۔ تم پر بہت

حرص رکھنے والا ہے۔ مومنوں پر بہت شفقت کرنا الائہائے مہربان ہے۔

نبی کریم علیہ الصلاۃ والسلام جس طرح تمام لوگوں پر مشفق و مہربان تھے بالکل اسی طرح اپنے طلباء کیلئے بھی شجر ہائے سایہ دار تھے۔ ہماری اس بات کی تصدیق مختلف روایات سے ہوتی ہے۔ جن میں سے ایک روایت مندرجہ ذیل ہے۔

حضرت جابر رضی اللہ عنہ غزوہ تبوک سے واپس آتے ہوئے ذرا پیچھے رہ گئے۔ نبی کریم صلی اللہ علیہ وسلم نے نہ صرف اونٹنی کا سودا کر کے اسے خرید لیا۔ بلکہ جابر رضی اللہ عنہ کے گھر بیلو حالات کے متعلق تفصیلی معلومات کے بعد واپسی پر طے شدہ رقم سواری سمیت عطا کر دی۔ (1) صحیح بخاری حدیث۔ (2718)

مزید برآں اس اسی جابر رضی اللہ عنہ کیلئے پچیس مرتبہ دعائے مغفرت بھی کی جیسا کہ جابر رضی اللہ عنہ فرماتے ہیں۔

استغفر لی رسول اللہ صلی اللہ علیہ وسلم لیلۃ البعیر خمساً و عشرين مرة
ترجمہ: رسول اللہ صلی اللہ علیہ وسلم نے اونٹ والی رات میرے لیے پچیس مرتبہ استغفار کیا۔ (جامع

ترمذی: 3642)

سبحان اللہ کے نبی صلی اللہ علیہ وسلم کے دل میں اپنے طلبا کیلئے خیر خواہی کا کس قدر جذبہ تھا۔ پہلے آپ نے تمہکی مامدی
لاغر و لا چار سواری خریدی پھر تنگی و حالات کے پیش نظر طے شدہ رقم سواری سمیت ہدیہ کر دی۔

اپنی ذات پہ طلبائے دین کو ترجیح دینا

نبی کریم صلی اللہ علیہ وسلم طلبائے دین کو جس قدر محبت کرتے اور انکا جتنا خیال رکھا کرتے تھے۔ وہ
قابل رشک ہے۔ آپ صلی اللہ علیہ وسلم اپنی ضروریات کی تکمیل بعد میں کرتے اور ایثار کرتے ہوئے طلبائے دین کو
پہلے عطا کرتے تھے۔

سیدنا ابو ہریرہؓ کا بیان کردہ واقعہ کس قدر سبق آموز ہے جس میں وہ بیان کرتے ہیں کہ بھوک کی شدت
سے ٹھہرا لیا جاتا ہے حضرت صحابہ کرام رضی اللہ عنہم سے آیت کی تفسیر دریافت کرتے جس کا مدعا یہی تھا کہ کوئی
ان کو ساتھ لے جائے اور کھانا کھلا دے۔ ایسے میں حضرت امام اعظم علیہ الصلاۃ والسلام کی تشریف آوری ہوئی۔ آپ
نے مسکراتے ہوئے دیکھا اور ابو ہریرہ رضی اللہ عنہ کے چہرے سے پہچان گئے کہ غلام محمد بھوک سے ٹھہرا لیا ہے ابو ہریرہ
کو ہمراہ لیا گھر میں داخل ہوئے دو دو کھانا نظر آیا۔ دریافت کرنے پہ معلوم پڑا کہ کسی نے تختہ دیا ہے آپ نے صرف
ایک طالب علم کا خیال نہ کیا بلکہ ابو ہریرہؓ کو حکم ہوا کہ تمام اصحاب صفحہ کو خدمت سرکار میں حاضر کیا جائے۔ کہ جانے ان
بے گھر مسکینوں نے کچھ کھایا یا بھی ہو، یا نہیں۔ پہلے تمام طلباء کو دو دو کھانا پلا دیا۔ پھر ساتی قوم جناب ابو ہریرہؓ کو جی بھر کے
پینے کا حکم دیا اور سب سے آخر میں آپ ﷺ نے خود دو دو پیا۔ (صحیح بخاری، حدیث: 6452)

ما احسنک ما اجملک سبحان اللہ، سبحان اللہ

یہی تو آپ کا وہ غلظت و عظیم اور جذبہ تھا کہ شیخ محمدی کے گرد نبوت کے پروانے ہر وقت جانیں بچھاؤ کرنے کو تیار رہتے تھے۔

طلبائے دین کو اپنی اولاد پہ ترجیح دینا۔

اولاد و انسان کو بہت کچھ کرنے پر مجبور کر دیتی ہے۔ اور بسا اوقات بچوں کے آسائش اور آرام کیلئے
لوگ حلال و حرام کے فرق سے بے نیاز ہو کر لوگوں کے حقوق غصب کرنے میں ذرہ برابر شرم و حجاب محسوس نہیں کر
تے مگر پیغمبر انقلاب طلبائے دین سے کس قدر پیار کرتے ہیں کہ طلبائے دین کو اولاد پہ مقدم کرتے ہوئے اولاد کو
دینے کی بجائے اصحابہ صفحہ کی فکر میں گمن رہتے ہیں۔

سیدنا علی رضی اللہ عنہ نے فاطمہ رضی اللہ عنہا کو بتایا کہ کچھ غلام آئے ہیں آپ اپنے والد گرامی کے
باس جائیں اور ان سے کہیں کہ گھر کے کام کاج میں سہولت کیلئے غلام مرحمت فرمائیں۔ حضرت فاطمہ رضی اللہ عنہا
تھکیں تو سہی مگر مارے شرم کے غلام نہ مانگ سکیں۔ اگلی مرتبہ سیدنا علی بھی ساتھ ہو لیے۔ خدمت اقدس میں پہنچ کر

جناب علی رضی اللہ عنہ نے عرض کی اے اللہ کے رسول صلی اللہ علیہ وسلم پانی کھینچ کھینچ کر میرے سینے میں تکلیف ہو گئی ہے۔ بت رسول نے کہا چکی پیستے پیستے میرے دونوں ہاتھوں میں آبلے پڑ گئے ہیں۔ اب اللہ تعالیٰ نے آپ کو غلام اور وسعت عطا فرمائی ہے۔ ہمیں غلام ہی عطا فرمادیں۔

رسول اللہ صلی اللہ علیہ وسلم نے یہ سن کر فرمایا۔

”والله! عطيتكما وادع اهل الصفة تطوى بطونهم الا اجد ما انفق عليهم اولئك ابيهم وانفق عليهم ائمانهم“

ترجمہ: اللہ کی قسم اہل صفہ کو چھوڑ کر میں تمہیں نہیں دے سکتا۔ جبکہ اہل صفہ (بھوک کی وجہ سے) اپنے پیٹوں کو رگڑ رہے رہیں۔ میرے پاس ان پر خرچ کرنے کو بھی کچھ نہیں ہاں میں یہ غلام بیچ کے حاصل شدہ مال اہل صفہ پر خرچ کروں گا۔ (مسند احمد حدیث: 838 و صحیح احمد شاکر)

طلبائے کرام کی حوصلہ افزائی کرنا

کسی بھی شخص کو اس کے کام کے صلے میں شاباش دی جائے یا اسکی حوصلہ افزائی کی جائے تو یقینی طور پر اس کے دل میں جہاں اپنی قدر و قیمت کا احساس ہوتا ہے وہیں وہ اس کام کو مزید تندہی اور بہتر طریقے سے سرانجام دیتا ہے اور بسا اوقات یہ بلکی سی تھکی اور ذرا سی شاباش انسان کو اس کے فن میں بام عروج تک پہنچانے کا سبب بن جاتی ہے۔ جیسا کہ حافظ ذہبی بچپن میں امام برزالی سے پڑھنے گئے تو انہوں نے امام ذہبی کی خوشخطی دیکھ کر بطور حوصلہ افزائی کہا۔

خطک يشبه خط المحدثين

ذہبی آپ کا لکھے کا انداز تو وہ بہو محدثین جیسا ہے۔ اس ذرا سی بات کا ذہبی پر جو اثر ہوا وہ ذہبی کی زبانی ہی سنئے تو بہتر ہے۔ امام ذہبی فرماتے ہیں۔ فائز قولہ فی

ترجمہ: تو برزالی کی بات میرے دل میں اتر گئی۔ (سیر اعلام النبلاء 371/1)

اس ذرا سی بات نے جہاں امام ذہبی کے دل میں حدیث اور اہل حدیث کی محبت پیدا کی وہیں امت اسلامیہ کو بھی ایک ایسا مورخ ملاحظہ فرمائیں کہ تاریخ کو محدثانہ اسلوب سے یوں صفحات پر مرتب کیا کہ تاریخ کی بہت سی گھٹیاں سلجھ گئیں اللہ کے نبی صلی اللہ علیہ وسلم اپنے طلباء کی جس طرح حوصلہ افزائی کرتے تھے۔ اس کو سمجھنے کیلئے سیدنا ابو ہریرہ کا یہ واقعہ ملاحظہ کریں ابو ہریرہ رضی اللہ عنہ بیان کرتے ہیں کہ انہوں نے عرض کیا اے یا رسول اللہ صلی اللہ علیہ وسلم قیامت کے دن آپ کی شفاعت سے سب سے زیادہ سعادت کے ملے گی؟ تو رسول اللہ صلی اللہ علیہ وسلم نے فرمایا اے ابو ہریرہ مجھے یقین تھا کہ تم سے پہلے کوئی اس کے بارے میں مجھ سے دریافت نہیں کریگا۔ کیونکہ میں نے حدیث کے متعلق تمہاری حرص دیکھی تھی۔ (صحیح بخاری حدیث: 99)

طلباء کے مابین مساوی سلوک کرنا

بہت سارے اسباب طلباء کی حوصلہ شکنی کا باعث ہوتے ہیں جن کی آڑ نے کہ طلباء جہاں محنت سے جی

چراتے ہیں وہیں غلط راہوں کے راہی بھی بن جاتے ہیں۔ ان اسباب میں سے ایک بنیادی سبب طلباء کے مابین عدم مساوات ہے۔ کسی بھی طالب علم کو محض اس بنیاد پر خصوصی توجہ دینا کہ وہ صاحب ثروت ہے جہاں عدل و انصاف کے لگائی ہے وہیں طلباء کو تعلیم سے دور کرنے کا بہت بڑا سبب ہے۔ اسی لیے اللہ رب العالمین نے اپنے حبیب علیہ الصلوٰۃ والسلام کی پرورش اس منہج پکی تھی کہ امیر و غریب اور شاہ و گدا میں کسی قسم کا فرق نہ آئے اور جب آپ صلی اللہ علیہ وسلم نے دینی مصلحت کے پیش نظر ایک مفلس و نادار اور نابینا صحابی پر رؤسائے قریش کو ترجیح دی اور امراء کی موجودگی میں ایک غریب طالب علم کی حاضری ناگوار گزری تو آپ کو فوراً تنبیہ کر دی گئی کہ یہ رویہ نامناسب اور تہدلیلی کا متقاضی ہے۔ فرمان باری تعالیٰ ہے۔

عيس و تولی ان جاءہ الا عمی و ما یدر یک لعلہ یزکی ، او یذکر فتنفعہ الذکری
امامن استغنی فانث له تصدی و ما علیک ان لا یزکی و اما من جاءک یسعی و هو یخشی
فانث عنہ تلہی کلا انها تذکرۃ فمن شاء ذکرہ (عیس 1 تا 12)

ترجمہ: اس نے تیری چیز ہائی اور منہ پھیر لیا۔ اس لیے کہ اس کے پاس اندھا آیا اور تجھے کیا چیز معلوم کر داتی ہے شاید پاکیزگی حاصل کرے۔ یا نصیحت حاصل کر لے تو وہ نصیحت اسے فائدہ دے۔ لیکن جو بے پرواہ ہو گیا سو اس کے پیچھے پڑتا ہے حالانکہ تجھ پر کوئی ذمہ داری نہیں کہ وہ پاک نہیں ہوتا اور لیکن جو کوشش کرتا ہوا تیرے پاس آیا اور وہ ڈر رہا ہے تو تو اس سے بے توجہی کرتا ہے ایسا ہرگز نہیں چاہیے یہ (قرآن) تو ایک نصیحت ہے۔ تو جو چاہے اسے قبول کرے۔
علامہ عبدالرحمن بن ناصر سعدی رقمطراز ہیں

وانہ ینبغی الاقبال علی طالب العلم المفتقر الیہ الحریرص علیہ از یدمن غیرہ (1)
ترجمہ: اس سے یہ بھی معلوم ہوا کہ طلباء علم جو علم کا حقہ شہدائے متین سے حاصل کرنا چاہتے ہیں (تفسیر سعدی ص: 871)

طلباء کو اپنے ساتھ سواری پہ سوار کرنا

طلباء کے ساتھ محبت و شفقت کے مختلف انداز تھے جو نبی کریم صلی اللہ علیہ وسلم اپنایا کرتے تھے۔ ان ہی دلیلیں اسالیب سے ایک اسلوب اپنے تلامذہ کو اپنے ساتھ اپنی سواری پر سوار کرنا بھی ہے۔ جناب معاذ بن جبل رضی اللہ عنہ کہتے ہیں کہ میں نبی صلی اللہ علیہ وسلم کے پیچھے گدھے پہ سوار تھا تو آپ صلی اللہ علیہ وسلم نے مجھے کہا اے معاذ کیا تو جانتا ہے کہ اللہ کا بندوں پر کیا حق ہے اور بندوں کا اللہ پر کیا حق ہے؟ میں نے عرض کیا اللہ اور اس کے رسول کو ہی اس علم ہے (صحیح بخاری حدیث: 2856)

شیخ محمد بن عبد الوہاب فرماتے ہیں: اس سے نبی کریم صلی اللہ علیہ وسلم کے متواضع ہونے کا پتا چلتا ہے کہ آپ نہ صرف گدھے پہ سوار ہوئے بلکہ اپنے پیچھے بھی کسی کو سوار کیا۔ (کتاب التوحید مع فتح المجید ص: 30)
آپ کا یہ رویہ صرف معاذ بن جبل کے ساتھ ہی نہ تھا بلکہ میں سے زائد ایسے خوش نصیب صحابہ کرام علیہم السلام ہیں جنہیں نبی کریم ﷺ کے پیچھے سوار ہونے کا شرف حاصل ہے۔ واللہ اعلم